॥ श्री कनकधारा स्तोत्रम्॥

ग्रङ्गं हरेः पुलकभूषणमाश्रयन्ती भृङ्गाङ्गनेव मुकुलाभरणं तमालम्। ग्रङ्गीकृताखिलविभूतिरपाङ्गलीला माङ्गल्यदास्तु मम मङ्गलदेवतायाः॥१॥

मुग्धा मुहुर्विद्धती वदने मुरारेः प्रेमत्रपाप्रिशिहितानि गतागतानि । माला दृशोर्मधुकरीव महोत्पले या सा मे श्रियं दिशतु सागरसम्भवायाः॥ २॥

विश्वामरेन्द्रपद्विभ्रमदानद्त्तम्-ग्रानन्दहेतुरिधकं मुरविद्विषोऽपि। ईषन्निषीदतु मिय त्तर्णमीत्तरणार्धम्-इन्दीवरोद्रसहोद्रिमन्दिरायाः॥ ३॥

स्रामीलितात्तमधिगम्य मुदा मुकुन्दम्-स्रानन्दकन्दमिनमेषमनङ्गतन्त्रम्। स्राकेकरस्थितकनीनिकपद्दमनेत्रं भूत्ये भवेन्मम भुजङ्गशयाङ्गनायाः॥ ४॥ बाह्वन्तरे मधुजितः श्रितकोस्तुभे या हारावलीव हरिनीलमयी विभाति। कामप्रदा भगवतोऽपि कटाचमाला कल्याणमावहतु मे कमलालयायाः॥ ५॥

कालाम्बुदालिललितोरिस कैटभारेः धाराधरे स्फुरित या तिडदङ्गनेव। मातुस्समस्तजगतां महनीयमूर्तिः भद्राणि मे दिशतु भार्गवनन्दनायाः॥ ६॥

प्राप्तं पदं प्रथमतः खिल यत्प्रभावान्-माङ्गल्यभाजि मधुमाथिनि मन्मथेन। मय्यापतेत्तदिह मन्थरमीत्तरणार्धं मन्दालसं च मकरालयकन्यकायाः॥ ७॥

दद्याद्दयानुपवनो द्रविगाम्बुधाराम्-ग्रास्मिन्निश्चनविहङ्गशिशो विषग्णे। दुष्कर्मधर्ममपनीय चिराय दूरं नारायगप्रगायिनीनयनाम्बुवाहः॥ ८॥ इष्टा विशिष्टमतयोऽपि यया दयार्द्र-दृष्ट्या त्रिविष्टपपदं सुलभं लभन्ते । दृष्टिः प्रहृष्टकमलोदरदीप्तिरिष्टां पुष्टिं कृषीष्ट मम पुष्करविष्ठरायाः॥ ९॥

गीर्देवतेति गरुडध्वजसुन्दरीति शाकम्भरीति शशिशेखरवल्लभेति । सृष्टिस्थितिप्रलयकेलिषु संस्थितायै तस्यै नमस्त्रिभुवनैकगुरोस्तरुगये ॥ १० ॥

श्रुत्ये नमोऽस्तु शुभकर्मफलप्रसृत्ये रत्ये नमोऽस्तु रमणीयगुणार्णवाये। शक्तये नमोऽस्तु शतपत्रनिकेतनाये पुष्टये नमोऽस्तु पुरुषोत्तमवल्लभाये॥ ११॥

नमोऽस्तु नालीकनिभाननायै नमोऽस्तु दुग्धोद्धिजन्मभूत्यै। नमोऽस्तु सोमामृतसोदरायै नमोऽस्तु नारायणवल्लभाये॥ १२॥ सम्पत्कराणि सकलेन्द्रियनन्दनानि साम्राज्यदानविभवानि सरोरुहाचि । त्वद्वन्दनानि दुरिताहरणोद्यतानि मामेव मातरिनशं कलयन्तु मान्ये ॥ १३ ॥

यत्कटात्तसमुपासनाविधिः सेवकस्य सकलार्थसम्पदः। संतनोति वचनाङ्गमानसेस्-त्वां मुरारिहृदयेश्वरीं भजे॥ १४॥

सरसिजनिलये सरोजहस्ते धवलतमांशुकगन्धमाल्यशोभे। भगवति हरिवल्लभे मनोज्ञे त्रिभुवनभूतिकरि प्रसीद मह्यम्॥ १५॥

दिग्घस्तिभिः कनककुम्भमुखावसृष्ट-स्वर्वाहिनी विमलचारुजलप्लुताङ्गीम्। प्रातर्नमामि जगतां जननीमशेष-लोकाधिनाथगृहिग्गीममृताब्धिपुत्रीम्॥ १६॥ कमले कमलाचवह्नभे त्वं करुणापूरतरङ्गितैरपाङ्गैः। ग्रवलोकय मामिकञ्चनानां प्रथमं पात्रमकृत्रिमं दयायाः॥ १७॥

स्तुवन्ति ये स्तुतिभिरमूभिरन्वहं त्रयीमयीं त्रिभुवनमातरं रमाम्। गुणाधिका गुरुतरभाग्यभागिनो भवन्ति ते भुवि बुधभाविताशयाः॥ १८॥

> ॥ इति श्रीमद् शङ्कराचार्यकृत श्री कनकधारास्तोत्रं सम्पूर्णम्॥